

«Güýmenje heleýleriniň» hasratly hekaýaty kino sahnasynda

Category: Kitapcy, Sözler, Teatr we kino sungaty

написано kitapcy | 24 января, 2025

"Güýmenje heleýleriniň" hasratly hekaýaty kino sahnasynda

«GÜÝMENJE HELEÝLERINIŇ» HASRATLY HEKAÝATY KINO SAHNASYNDA



Günorta Koreýada surata düşürilen «Ruhlaryň öýe dolanmagy» ("Spirits' Homecoming") çeper filmi ýapon goşuny tarapyndan ikinji jahan urşy döwründe harby jelephanalarda zorluk bilen işledilen «güýmenje heleýleriniň» hekaýatyny gürrüň berýär.

Günorta Koreýaky kinorežissýor Ço Jun-rae şeýle aýal-gyzlaryň bolýan öýünde geçirilen terapiýa seasonal bu pikire gelýär. Pidalaryň biri on alty ýaşyndaka ýapon esgerleriniň özüni nädip alyp gaçyşlaryny surata çekipdir.

Çeper filmiň Günorta Koreýanyň paýtagty Seulda bolan premýerasyna şol gorkunç günleriň pidalary bolan aýallaryň özem gatnaşdy. Olar häzir 80-90 ýaşlarynda.

Ço Jun-raýä kinofilmi surata düşürmegi üçin tegelek 14 ýyl gerek bolupdyr. Ol bu barada şeýle diýýär: Ol beýik eneler maňa bu barada kino düşürjek bolsam, muny olaryň hekaýatyny gürrüň berip biljek şekilde etmegimiň gerekdigini aýtdylar. Bulam meniň üçin iň uly ruhy güýç boldy.»

Tomaşaçylary taryhyň şol hasratly günlerine gaýybana dolap

getiren çeper film uly seslenme dörettdi:

«Näme diýjegimi bilemok. Ýagny, kalbym aýtmaly sözlerden ýaňa joş urýar. Ýaponiýa bu aýallardan tüýs ýüregi bilen ötünç sorar diýip umyt edýärim.

Kinofilm meniňem gatnaşýan bir fondue tarapyndan maliýeleşdirildi we kino sahnasynda adymy görenimde hakykatdanam buýsanç duýgusy oýandy. Ýapon hökümeti bu aýallardan ötünç sorayança adamlaryň «güýmenje heleýleri» sosial işlere dahylly etmek bilen bir hatarda umumy tagallasyny gaýgyrman, olara kömek etmäge dowam eder diýip umyt edýärim.»



Ikinji jahan urşy döwründe «güýmenje heleýleri» diýip at berilen aglabasy koreýaly 200 müňe golaý aýal-gyzyň ýapon goşunynyň jelephanalarynda seks gyrnagy bolup işlemäge mejbur edilendigi çaklanýar.

Çeper film Günorta Koreýa bilen Ýaponiýanyň arasynda birnäçe ýyllap jedeli edilip gelnen «güýmenje heleýleri» boýunça dekabryň aýynda gol çekilen taryhy ylalaşygyň yzysüre görkezişe goýberildi. Ylalaşygyň şertlerine görä, Ýaponiýa Günorta Koreýaly şol aýallara öwez tölegi bermäge razy bolupdy.

Gizem ADAL.

«Reuters» habarlar gullugy, 04.03.2016 ý. Teatr we kino sungaty